



పోలింగ్ కేంద్రాలను పరిశీలించిన టైసీ కలెక్టర్

సంగం, అక్టోబర్ 17 : శాసనసభ ఎన్నికల సందర్భంగా సంగం మండలంలోని పలు గ్రామాల్లోని పోలింగ్ స్టేషన్లను సోమవారం టైసీ కలెక్టర్ శారదశుక్లా పరిశీలించారు. మండలంలోని సంగం, చింతలపల్లి, ఎల్లారంగంపేట, తిమ్మాపురం, తీగరాజుపల్లి గ్రామాల్లోని పోలింగ్ స్టేషన్లలో ఆమె సదుపాలయాలను పరిశీలించారు. ఆయా స్టేషన్లలో కరెంటు, నీరు, మరుగుదొడ్లు తదితర సౌకర్యాలపై తహసీల్దార్ రాజేకుమార్ ను అడిగి తెలుసుకున్నారు. పోలింగ్ స్టేషన్లలో అన్ని సౌకర్యాలను కల్పించాలని ఆయనను ఆదేశించారు. వారి వెంట తహసీల్దార్ రాజేకుమార్, ఎంపీడివో వెంకటేశ్వర్ రావు, తహశీల్ సిబ్బంది ఉన్నారు.

పోలింగ్ కేంద్రాల తనిఖీ

శాయంపేట, అక్టోబర్ 17 : మండలంలోని పలు గ్రామాల్లో పోలింగ్ కేంద్రాలను సెక్టర్ల అధికారి ఐలయ్య, ఎస్సై దేవేందర్లు మంగళవారం తనిఖీ చేశారు. మండల పరిధిలోని ప్రగతిసింగారం రూట్లో పత్తిపాక, హుస్సేన్పల్లి, వైలారం, ప్రగతిసింగారం గ్రామాల్లోని పోలింగ్ నిర్వహించే ప్రభుత్వ పాఠశాలల్లోని పోలింగ్ సెంటర్లను సందర్శించారు. సవంబర్ 30న పోలింగ్ జరుగుతున్న నేపథ్యంలో ఓటర్లకు అన్ని వసతులను కల్పించనున్నట్లు తెలిపారు. విద్యుత్, తాగునీరు, ర్యాంప్, టాయిలెట్స్ ఉండాలని సూచించారు. పత్తిపాక సర్పంచ్ చిట్టిరెడ్డి రాజరెడ్డిలున్నారు.

సర్వాధికారంలో నేతృదానం

నడికూడ, అక్టోబర్ 17 : మండలంలోని సర్వాధికారం గ్రామంలో కుర్ల మల్లయ్య అనారోగ్యంతో మృతి చెందాడు. ఆయన కుటుంబ సభ్యులు భార్య లక్ష్మి, కుమారుడు రాజేందర్, కుమార్తెలు రమ, కవిత తెలంగాణ నేత్ర అవయవ శరీర దాతల అసోసియేషన్ వారి ఆధ్వర్యంలో మంగళవారం మల్లయ్య నేత్రాలను దానం చేశారు. వరంగల్ ప్రాంతీయ నేత్ర వైద్యశాల సిబ్బంది సచేందర్ కార్నియం సేకరణ చేశారు. ఈ సందర్భంగా అసోసియేషన్ అధ్యక్షుడు మల్లారెడ్డి మాట్లాడుతూ మరణానంతరం ఎనిమిది గంటల లోపు నేత్రదానం చేయడం వల్ల ఇద్దరు అంధులకు చూపు ఇవ్వడంతో పాటు, నేత్ర వైద్య విద్యకు ఉపయోగపడుతుందన్నారు.

నాగేంద్రస్వామి ఆలయంలో భక్తుల పూజలు

గీసుగోండ, అక్టోబర్ 17 : మండలంలోని ఊకల్ నాగేంద్రస్వామి ఆలయంలో మంగళవారం స్వామి మాలదారణ చేసుకున్న భక్తులు భారీగా తరలివచ్చి ఆలయంలో ప్రత్యేక పూజలు చేశారు. ఆలయంలోని పుట్టపై నేరుగా సూర్యకిరణాలు ప్రసవించాయని అర్చకులు సముద్రాల సుదర్శనాచార్యులు తెలిపారు. వివిధ గ్రామాల నుంచి భక్తులు తరలివచ్చి పుట్టలో పాలు పోసి మొక్కులు చెల్లించుకున్నారు. మంగళవారం కావటంతో భక్తులు అధిక సంఖ్యలో తరలివచ్చారు.

చంద్రఘంటా అలంకరణలో అమ్మవారు

శాయంపేట/అత్తకూరు, అక్టోబర్ 17 : శాయంపేట మండలంలోని పెద్దకోడెపాక గ్రామంలో శ్రీరాజరాజేశ్వర స్వామి దేవస్థానంలో చంద్రఘంటా అన్నపూర్ణాదేవి అలంకరణలో అమ్మవారు దర్శనమిచ్చినట్లు ఆలయ ప్రధాన అర్చకుడు అనుదీపశర్మ తెలిపారు. కార్యక్రమంలో మాజీ సర్పంచ్ ఇమ్మడిశెట్టి రవీందర్, తెలంగాణ జాగ్రత్తి నేత అమ్మ అశోక్, కొత్తాల్ కిరణ్, ముల్కనూరి సాంబమూర్తి కడవెండి ఆనందచారి పాల్గొన్నారు. అత్తకూరు మండల కేంద్రంలోని శ్రీ వేణుగోపాల స్వామి ఆలయంలో మంగళవారం రాత్రి దుర్గామాతను చంద్రఘంటా అవతారంలో అలంకరించారు. భజన మండలి సభ్యులు, మహిళలు పాల్గొన్నారు.

సభలు, ర్యాలీలకు అనుమతులు తప్పని సరి

- 'సువిధ యాప్' తో పర్మిషన్ పొందాలి
- రాజకీయ పార్టీ నేతల సమావేశంలో అధికారులు

శాయంపేట, అక్టోబర్ 17 : అసెంబ్లీ ఎన్నికల నేపథ్యంలో రాజకీయ పార్టీలు నిర్వహించే సభలు, ర్యాలీలకు అనుమతులు తప్పనిసరిగా తీసుకోవాలని, లేదంటే కేసులు తప్పవని అధికారులు హెచ్చరించారు. శాయంపేట మండల పరిషత్ హాల్లో ఎన్నికల కోడ్ అమలుపై రాజకీయ పార్టీ నేతలతో మంగళవారం సమావేశం నిర్వహించారు. బీఆర్ఎస్ పార్టీ నేతలు మాత్రమే సమావేశానికి హాజరయ్యారు. కాంగ్రెస్, బీజేపీ నేతలు ఒక్కరు కూడా రాకపోవడంపై అసంతృప్తి వ్యక్తం చేశారు. మండల మోడల్ కోడ్ ఆఫ్ కండక్ట్ అధికారి అమంబ కృష్ణమూర్తి, తహసీల్దార్ సుభాషిణి, ఎస్సై దామెరపుల దేవేందర్ హాజరయ్యారు. ఈ సందర్భంగా ఎంపీసీ అధికారి కృష్ణమూర్తి మాట్లాడుతూ గోడలపై వాల్ రైటింగ్ కోసం గట్టకానిపర్తి గ్రామంలో మాత్రమే ఒక్కరు అనుమతి తీసుకున్నారున్నారు. ఎక్కడ కూడా అనుమతి తీసుకోలేదన్నారు. గోడలపై రాతలు, వాల్ పోస్టర్లు, ప్లెకీలు ఉండకుండా చూసుకోవాలన్నారు. ఒకవేళ ఉన్నట్లయితే పార్టీ అభ్యర్థి ఖర్చులో రాయడం జరుగుతుందన్నారు. పార్టీ నేతలు అభ్యర్థులకు ఇబ్బందులు తెచ్చేలా వ్యవ



సమావేశంలో మాట్లాడుతున్న మోడల్ కోడ్ ఆఫ్ కండక్ట్ అధికారి కృష్ణమూర్తి

హరించవద్దని సూచించారు. సువిధ యాప్ ద్వారా సభలు, ర్యాలీలు, సమావేశాలకు అనుమతులు తీసుకోవాలన్నారు. ఇంటింటికీ వెళ్లి ఓటు అడిగి సమయంలోను ఐదుగురికి మించి ఉండొద్దన్నారు. గ్రామాల్లోని కూడళ్లలో పెట్టే సభలకు కూడా సువిధ యాప్లో సులువుగా అనుమతులు తీసుకోవాలని లేకపోతే కేసులు పెట్టడం జరుగుతుందన్నారు. ఓటర్లను ప్రలోభపెట్టేలా ఏది చేసినా చర్యలు తీసుకుంటామని, పూర్తి నిఘా పెట్టామని అన్నారు. ఎస్సై దేవేందర్ మాట్లాడుతూ సభలు, సమావేశాలు, ర్యాలీలు, మైకు, వాహన పర్యవేక్షణ తీసుకోవాలని 'సీ-విజిల్ యాప్' అనుమతులు పొందాలన్నారు. పోలీసు నుంచి ప్రచారంపై ప్రత్యేక

నిఘా పెట్టామన్నారు. మండలంలో ప్రత్యేకంగా మూడు నిఘా బృందాలు తిరుగుతున్నాయన్నారు. ప్రతి దానిని పర్యవేక్షించడం జరుగుతుందన్నారు. ఎన్నికల్లో డీజేలకు అనుమతులు లేవని స్పష్టం చేశారు. ఎవరైనా రూ.50వేలకు మించి నగదు తీసుకెళ్లవద్దని సూచించారు. ఒక వాహనంలో వెళ్లేవారు నలుగురుంటే వారందరిలోనూ రూ.50వేలకుపైగా నగదు ఉన్నా సీజ్ చేస్తామన్నారు.

వాహనాల్లో రాజకీయ పార్టీల పోల్ స్టేషన్లు, జెండాలు ఉంటే రూ.50వేలకు తక్కువగా నగదు ఉన్నా స్వాధీనం చేసుకుంటామన్నారు. ప్రజలు జాగ్రత్తగా డబ్బు విషయంలో నడుచుకోవాలన్నారు. రోజీదులు తప్పనిసరిగా ఉండాలన్నారు. బెల్ట్ పాపుల్స్ మద్దతు అమ్మితే చర్యలు తీసుకుంటామన్నారు. ప్రజలు ఉల్లంఘనలపై ఫిర్యాదు చేయవచ్చని తక్షణ చర్యలు తీసుకుంటామన్నారు. ఎన్నికల కమిషన్ కోడ్ అమలులో కఠినంగా వ్యవహరిస్తుందని రాజకీయ పార్టీ నేతలు తప్పనిసరిగా పాటించాలన్నారు. సమావేశంలో బీఆర్ఎస్ మండల అధ్యక్షుడు గంగుల మనోహర్ రెడ్డి, పత్తిపాక సర్పంచ్ చిట్టిరెడ్డి రాజరెడ్డి తదితరులున్నారు.

సఖీ కేంద్రం సేవలను ఉపయోగించుకోవాలి

సఖీ వన్ స్టాప్ లీగల్ కౌన్సిలర్ శ్రీదేవి

అత్తకూరు, అక్టోబర్ 17 : మహిళలు సఖీ వన్ స్టాప్ కేంద్రాలను ఉపయోగించుకోవాలని సఖీ లీగల్ కౌన్సిలర్ శ్రీదేవి సూచించారు. పెంచుకలపేట గ్రామంలో మంగళవారం సర్వోదయ యూత్ ఆర్గనైజేషన్, మహిళా అభివృద్ధి, శిశు సంక్షేమశాఖ వారు ఆధ్వర్యంలో సఖీ వన్ స్టాప్ సెంటర్ ను ఏర్పాటు చేశారు. ఈ సందర్భంగా శ్రీదేవి మాట్లాడుతూ సమస్యల పరిష్కారానికి సఖీ కేంద్రానికి వచ్చిన మహిళలకు ఉచితంగా కౌన్సిలింగ్, న్యాయ సాయం, వైద్య సాయం, తాత్కాలిక వసతి వంటివి



సఖీ వన్ స్టాప్ కార్యక్రమాన్ని విడదల చేస్తున్న మహిళలు

అందిస్తుందన్నారు. ఈ అవకాశాన్ని ఉపయోగించుకోవాలన్నారు. సమస్యలను తెలిపేందుకు 0870-2452112 లేదా టోల్ ఫ్రీ నంబర్ 181కు ఫోన్ చేయాలని శ్రీదేవి సూచించారు. కేస్ వర్కప్ వీలన, మహిళలు పాల్గొన్నారు.

రోడ్డు ప్రమాదంలో ఒకరికి గాయాలు

అత్తకూరు, అక్టోబర్ 17 : నీరుకుళ్ల క్రాస్ సమీపంలో మంగళవారం రాత్రి ఆగి ఉన్న లారీని ద్వీపక్ర వాహనం ఢీ కొట్టడంతో బలమైన గాయాలైనట్లు స్థానికులు తెలిపారు. నల్లబెల్లి మండలం రంగాపురం గ్రామానికి చెందిన మార్కెట్ రమేష్ హనుమకొండకు వెళ్లి తిరిగి తన ద్వీపక్ర వాహనంపై ఇంటికి వెళుతున్నాడు. ఈ క్రమంలో నీరుకుళ్ల క్రాస్ సమీపంలోకి రాగానే ఆగి ఉన్న లారీని మార్కెట్ రమేష్ వెనుక నుంచి ఢీ కొట్టడంతో అతనికి బలమైన గాయాలైనట్లు స్థానికులు తెలిపారు. బలమైన గాయాలైన రమేష్ ను హాస్పిటల్ కు పంపించారు. పోలీసులు కేసు దర్యాప్తు చేస్తున్నారు.

నంపై ఇంటికి వెళుతున్నాడు. ఈ క్రమంలో నీరుకుళ్ల క్రాస్ సమీపంలోకి రాగానే ఆగి ఉన్న లారీని మార్కెట్ రమేష్ వెనుక నుంచి ఢీ కొట్టడంతో అతనికి బలమైన గాయాలైనట్లు స్థానికులు తెలిపారు. బలమైన గాయాలైన రమేష్ ను హాస్పిటల్ కు పంపించారు. పోలీసులు కేసు దర్యాప్తు చేస్తున్నారు.

పరిసరాలను పరిశుభ్రంగా ఉంచాలి

- విధుల్లో నిర్లక్ష్యం వహిస్తే చర్యలు
- అదనపు కలెక్టర్ వెంకటేశ్వర్లు

కృష్ణకాలనీ, అక్టోబర్ 17 : భూపాలపల్లి పట్టణంలోని పరిసరాలను పరిశుభ్రంగా ఉంచాలని జిల్లా అదనపు కలెక్టర్ వెంకటేశ్వర్లు అన్నారు. మంగళవారం మున్సిపల్ కార్యాలయంలో కార్మికులు, సిబ్బందితో సమీక్ష నిర్వహించారు. ఈ సందర్భంగా ఆయన మాట్లాడుతూ పట్టణంలో ఖాళీ నివేషన స్థలాల్లో పిచ్చి మొక్కలు పెరగడం, మురికి కాలువల్లో నీరు ఉండటం వల్ల ప్రజలు అనారోగ్యానికి గురయ్యే ప్రమాదముందన్నారు. సిబ్బంది వెంటనే వీటిని గుర్తించి యాజమానులకు సమాచారం దింది పరిశుభ్రంగా ఉంచుకునేలా చర్యలు చేపట్టాలన్నారు. ఒకవేళ వారు స్పందించని పక్షంలో సిబ్బంది చెత్తాచెదారాన్ని తోలగించి యాజమానులకు జరిమానా విధించాలని ఆదేశించారు. అలాగే పట్టణంలో పుట్టెత్త అక్రమణలను తక్షణమే తొలగించాలన్నారు. పారిశుధ్య పనుల్లో నిర్లక్ష్యం వహించే సిబ్బందిపై తగిన చర్యలు తీసుకుంటామని హెచ్చరించారు. అసెంబ్లీ ఎన్నికల నేపథ్యంలో మున్సిపాలిటీ పరిధిలోని పోలింగ్



సమావేశంలో మాట్లాడుతున్న అడిషనల్ కలెక్టర్ వెంకటేశ్వర్లు

కేంద్రాలను వార్డు ఆఫీసర్స్ సందర్శించి మౌలిక వసతులు, మరుగుదొడ్లు, ర్యాంప్స్, విద్యుత్, మంచినీరు, ఫర్నిచర్ ఉండేలా చర్యలు తీసుకోవాలని వెంకటేశ్వర్లు సూచించారు. సమావేశంలో భూపాలపల్లి మున్సిపల్ కమిషనర్ అనిల్ కుమార్, టీపీవో సునీల్, టీవో మానస, మేనేజర్ స్వామి, ఆర్ఐఐ భాస్కర్ తదితరులు పాల్గొన్నారు.

సతీశ్ రెడ్డికి అబ్దుల్ కలాం అవార్డు

రేగోండ, అక్టోబరు 17 : మండలంలోని రామన్నగూడెం ప్రభుత్వ పాఠశాల ప్రధానోపాధ్యాయుడు, రచయిత కామిడి సతీశ్ రెడ్డికి అబ్దుల్ కలాం జాతీయ అవార్డును ఉమ్మడి జిల్లా లే బర్ కోర్టు జడ్జి వై సత్యేంద్ర మంగళవారం అందజేశారు. మాజీ రాష్ట్రపతి అబ్దుల్ కలాం జయంతి సందర్భంగా హనుమకొండలో జాతీయ స్థాయి అబ్దుల్ కలాం టీచింగ్ ఎక్సలెన్స్ అవార్డుల ప్రధాన కార్యక్రమం జరిగింది. ఈ సందర్భంగా సత్యేంద్రతో పాటు సీనియర్ సూపరింటెండెంట్ ఆఫ్ ఎస్ఎస్ కోర్ట్ అంజలీకుమారి, ఫౌండర్ వెనిశెట్టి రవికుమార్, అవోపా జిల్లా గవర్నర్ అవార్డుతో పాటు ప్రసంగా పత్రం అందజేశారు. ఈ సందర్భంగా సతీశ్ రెడ్డిని సర్పంచ్ బీశ్యానాయక్, ఉపాధ్యాయులు అభినందించారు.

నూతన సీపీకీ పలువురి శుభాకాంక్షలు

శాయంపేట, అక్టోబర్ 17 : వరంగల్ నగర పోలీస్ కమిషనర్ గా నూతనంగా విధుల్లో చేరిన అంబర్ కిషోర్ రూసు శాయంపేట మండలానికి చెందిన పలువురు మంగళవారం మర్యాదపూర్వకంగా కలిసి శుభాకాంక్షలు తెలిపారు. మండలంలోని పెద్దకోడెపాక శివాలయ ఆలయ అర్చకులు అనుదీప శర్మ, తెలంగాణ జాగ్రత్తి యువత రాష్ట్ర కార్యదర్శి అమ్మ అశోక్ సీపీసీ కలిసి శాలువాతో సన్మానించారు. ఆలయంలోని శివలింగం ఘాటోను బహూకరించారు. రవీందర్, కిరణ్, మోహన్, సాయి పాల్గొన్నారు.



సీపీకీ ఘాటోను బహూకరిస్తున్న అర్చకుడు, నేతలు

దామెరలో మద్దం పట్టివేత

దామెర, అక్టోబర్ 17 : మండల కేంద్రంలో అక్రమంగా మద్దం విక్రయిస్తున్న మదారపు లింగమూర్తికి చెందిన రూ.14,930 విలువల గల ఐడీ లిక్కర్ ను పట్టుకుని సీజ్ చేసినట్లు ఎస్సై ముత్యం రాజేందర్ మంగళవారం తెలిపారు. ఎన్నికలకోడ్ అమలులో ఉండగా అక్రమంగా మద్దం విక్రయిస్తున్నారనే సమాచారం మేరకు లింగమూర్తి అంట్లో తనిఖీ చేయగా మద్దం లభ్యమైందన్నారు. కేసు నమోదు చేసి దర్యాప్తు చేస్తున్నట్లు ఎస్సై తెలిపారు.